

राज्य/केंद्रशासीत प्रदेशांचे मुख्यमंत्री/मंत्री
यांच्या परदेश प्रवासाबाबत सूचना

महाराष्ट्र शासन

सामान्य प्रशासन विभाग

शासन परिपत्रक क्रमांक: संकीर्ण २०१५/प्र.क्र.२३५/का-२१-अ

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक :- २ सप्टेंबर, २०१५.

परिपत्रक :-

संचालक, मंत्रीमंडळ सचिवालय, भारत सरकार, नवी दिल्ली यांचे कार्यालयीन ज्ञापन क्रमांक १/१९/१/२०१५ -Cab, दिनांक ६ मे २०१५ अन्वये राज्य/केंद्रशासीत प्रदेशांचे मुख्यमंत्री/मंत्री यांच्या परदेश प्रवासाबाबतच्या सूचना सर्व राज्ये/केंद्रशासीत प्रदेश यांच्या मुख्य सचिवांना कळविण्यात आल्या असून, त्यांचे कटाक्षाने पालन करण्याचे निदेश देण्यात आले आहेत.

२. संचालक, मंत्रीमंडळ सचिवालय, भारत सरकार, नवी दिल्ली यांच्या तत्पुर्वीच्या कार्यालयीन ज्ञापन पत्र क्रमांक १/१९/१/२०१० - Cab, दिनांक २६ ऑगस्ट २०१० अन्वये, केंद्र शासनाचे मंत्री व राज्य/ केंद्रशासीत प्रदेशांचे मुख्यमंत्री/मंत्री यांच्या परदेश प्रवासाबाबतच्या मार्गदर्शक सूचना प्रसृत करण्यात आल्या आहेत. सदर ज्ञापनाच्या परिच्छेद ४ मध्ये, दिनांक २९.९.२०१४ च्या कार्यालयीन ज्ञापनान्वये, खालीलप्रमाणे सुधारणा करण्यात आली आहे-

“(IV) Foreign Travel by Chief Ministers and Ministers of the State Government

(a) The Cabinet Secretariat and the Ministry of External Affairs should be kept informed of the proposed foreign visit, either official or private, of Chief Ministers and Ministers in the State Government/Union Territories. However, prior political and FCRA clearances are mandatory.

(b) Further, while granting political clearance, Ministry of External Affairs will also stipulate that they would be kept informed of the visit(s) when the same is actually made.”

३. तथापी सदर सूचनांनंतरही, मुख्यमंत्री/मंत्री यांच्या झालेल्या/होणाऱ्या परदेश भेटीला परवानगी देण्याबाबत किंवा अशा परदेश भेटीची सूचना देण्याबाबत राज्यशासनांकडून, पंतप्रधान कार्यालयाकडे पत्रव्यवहार प्राप्त होत आहे. त्यामुळे राज्य/केंद्रशासीत प्रदेशांचे मुख्यमंत्री/मंत्री यांच्या परदेश प्रवासाबाबतचा पत्रव्यवहार, पंतप्रधान कार्यालयाशी करण्याऐवजी तो मंत्रीमंडळ सचिवालय, भारत सरकार, नवी दिल्ली व परराष्ट्र मंत्रालय, नवी दिल्ली यांचेकडेच करण्याबाबत व या सूचनांचे कटाक्षाने पालन करण्याबाबत, सर्व संबंधितांना सूचित करावे असे उपरोक्त दिनांक ६ मे २०१५ च्या कार्यालयीन ज्ञापनान्वये कळविण्यात आले आहे.

४. यानुषंगाने संचालक, मंत्रीमंडळ सचिवालय, भारत सरकार, नवी दिल्ली यांचे कार्यालयीन ज्ञापन क्रमांक, (१) १/१९/१/ २०१० - Cab, दि. २६ ऑगस्ट २०१०, (२) १/१९/२/ २०१४ -Cab, दि. २९.९.२०१४, व (३) १/ १९/१/२०१५ -Cab, दि. ६ मे २०१५ च्या प्रती त्वरीत संदर्भासाठी सोबत जोडल्या आहेत. सदर कार्यालयीन ज्ञापनामधील मार्गदर्शक सूचना व निदेश मा. मुख्यमंत्री/मा. मंत्री/मा. राज्यमंत्री यांच्या निदर्शनास आणून द्याव्यात. तसेच त्यांचे कटाक्षाने पालन करण्यात यावे.

५. सदर शासन परिपत्रक महाराष्ट्र शासनाच्या www.maharashtra.gov.in या वेबसाइटवर उपलब्ध करण्यात आले असून, त्याचा संकेतांक २०१५०९०५१५३८०१८७०७ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भा. र. गावित)

उपसचिव, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे सचिव.
२. मा. मुख्यमंत्र्यांचे प्रधान सचिव, मंत्रालय, मुंबई - ३२.
३. मुख्य सचिव, महाराष्ट्र शासन, मंत्रालय, मुंबई - ३२.
४. सर्व मा. मंत्री यांचे खाजगी सचिव/विशेष कार्य अधिकारी.
५. सर्व मा. राज्यमंत्री यांचे खाजगी सचिव/विशेष कार्य अधिकारी.
६. सर्व मंत्रालयीन विभाग.
७. अवर सचिव, कार्यासन २१ (आस्थापना/रोख), सामान्य प्रशासन विभाग, मंत्रालय, मुंबई - ३२.
८. निवडनस्ती (कार्यासन २१-अ)